

देश-विदेश और आपके शहर की खबरें।

**श्रमसाधना ग्वालियर
श्रमसाधना शिवपुरी
एवं
श्रमसाधना साप्ताहिक
पढ़ने के लिए
लॉगइन करें।**

www.shramsadhna.com

श्रमसाधना


दैनिक सांध्यकालीन

अंक: 261
ग्वालियर, मंगलवार 4 जून 2019
संवत् 2076
पृष्ठ 12, मूल्य 1 रुपया

30
वर्ष

सलमान की भारत के साथ दिखाया जाएगा आर्टिकल 15 का ट्रेलर

12



JOURN
MAN &
TOGI

सार समाचार

वंदना विश्वकर्मा-दिल्ली सरकार अयोध्या राम मंदिर निर्माण का वादा पूरा करे: शंकराचार्य

मथुरा। द्वारका-शारदापीठ एवं ज्योतिषपीठ के शंकराचार्य स्वामी स्वरूपानन्द सरस्वती ने फिर से नरेन्द्र मोदी की सरकार बनने के बाद उसे पिछला वादा याद दिलाते हुए रविवार को यहां कहा कि अब इस सरकार को अयोध्या में मठ एवं दिव्य राम मंदिर की स्थापना करने का वादा जरूर पूरा करना चाहिए। वह यहां वृन्दावन बीती शाम में एक दिन के प्रवास पर आए हुए थे। उन्होंने संवाददाताओं से वार्ता में कहा, "भारतीय जनता पार्टी बरसों से अयोध्या में राम मंदिर के निर्माण की बात करती आई है किंतु उसने कभी इस मुद्दे को गम्भीरता से नहीं लिया। क्योंकि, माजपा के राम और धर्माचार्य के राम में बड़ा फर्क है।" उन्होंने कहा, "माजपा के राम आदर्श महापुरुष हैं, जबकि हमारे राम आराध्य राम हैं।"

नई शिक्षा नीति का अब महाराष्ट्र में विरोध

मुंबई (जीएनएस)। राष्ट्रीय शिक्षा नीति के मसौदे में हिंदी समेत 3 भाषाओं का प्रस्ताव रखे जाने का महाराष्ट्र में भी विरोध होने लगा है। अब महाराष्ट्र नवनिर्माण सेना (मनसे) के प्रवक्ता ने रविवार को ट्वीट कर कहा कि हिंदी हमारी मातृभाषा नहीं है। हम पर यह जबरन थोपी न जाए। इसके पहले नई शिक्षा नीति का तमिलनाडु में भी विरोध हुआ था। द्रमुक नेता एमके स्टालिन ने कहा कि यह देश को बांटने वाला प्रस्ताव है। तमिलनाडु में कई राजनीतिक दलों ने कहा था कि हम पर जबरन हिंदी नहीं थोपी जा सकती है। द्रमुक नेता एमके स्टालिन ने कहा था कि प्री-स्कूल से 12वीं कक्षा तक हिंदी पढ़ाए जाने का प्रस्ताव चौकाने वाला है और यह देश का विभाजन कर देगा।

केरल में निपाह वायरस की दस्तक, मंत्री ने एक मरीज की पुष्टि की; 86 निगरानी में

पिछले साल केरल में निपाह वायरस से 16 लोगों की मौत हुई थी, चमगादड़ से फैलता है वायरस

तिरुवनंतपुरम (जीएनएस)। केरल में एक बार फिर निपाह वायरस ने दस्तक दी है। राज्य की स्वास्थ्य मंत्री केके शैलजा ने एक मरीज के मिलने की बात कही है। एर्नाकुलम का रहने वाला 23 साल का एक व्यक्ति पुणे वायरोलॉजी इंस्टीट्यूट के टेस्ट में पॉजिटिव पाया गया।

राज्य के 86 संदिग्ध मरीजों का डॉक्टरों की देखरेख में इलाज चल रहा है। इनमें अभी निपाह वायरस की पुष्टि नहीं हुई है। एर्नाकुलम मेडिकल कॉलेज में

वायरस का 21 साल पहले पता चला था

डब्ल्यूएचओ के मुताबिक, 1998 में मलेशिया में पहली बार निपाह वायरस का पता लगाया गया था। यहां सुंगई निपाह गांव के लोग सबसे पहले इस वायरस से संक्रमित हुए। इस गांव के नाम पर ही इसका नाम निपाह पड़ा। उस दौरान ऐसे किसान इससे संक्रमित हुए थे, जो सुअर पालन करते थे। मलेशिया मामले की रिपोर्ट के मुताबिक पालतू जानवरों जैसे कुत्ते, बिल्ली, बकरी, घोड़े से भी इन्फेक्शन फैलने के मामले सामने आए थे।

बीमारी के इलाज के लिए अलग से स्पेशल वार्ड बनाया गया है। 2018 में केरल में निपाह वायरस से करीब 16 लोगों की मौत हुई थी। 750 से ज्यादा मरीजों को निगरानी में रखा गया था।

स्वास्थ्य मंत्री ने सोशल मीडिया के जरिए लोगों से कहा कि घरबाने की कोई जरूरत नहीं है। स्वास्थ्य विभाग हर तरह की परिस्थिति को संभालने के लिए तैयार है। हमारे पास जरूरत की



सभी दवाइयां हैं। इस बीमारी से निपटने के लिए एर्नाकुलम मेडिकल कॉलेज में अलग से वार्ड बनाया गया है। स्वास्थ्य मंत्री ने लोगों से बीमारी को लेकर दहशत नहीं फैलाने की अपील भी

की। वहीं, मुख्यमंत्री पी विजयन ने कहा कि हालात पर नजर रखी जा रही है और ऐहतियातन उपाए किए जा रहे हैं। विशेषज्ञों के मुताबिक, यह वायरस चमगादड़ से फैलता है। इन्हें फ्रूट बैट कहते हैं। चमगादड़ किसी फल को खा लेते हैं और उसी फल या सब्जी को कोई इंसान या जानवर खाता है तो संक्रमित हो जाता है। निपाह वायरस इंसानों के अलावा जानवरों को भी प्रभावित करता है। इसकी शुरुआत तेज सिरदर्द और बुखार से होती है।

शाह-स्मृति की 2 राज्यसभा सीटें खाली, एक पर विदेश मंत्री जयशंकर को संसद भेज सकती है भाजपा

फिलहाल वे लोकसभा या राज्यसभा के सदस्य नहीं, 6 महीने में संसद का सदस्य बनना होगा

नई दिल्ली (जीएनएस)। मोदी सरकार-2 में विदेश मंत्री बनने के बाद एस जयशंकर को गुजरात से राज्यसभा सदस्य बनाया जा सकता है। सोमवार को भाजपा सूत्रों ने यह जानकारी दी। जयशंकर फिलहाल सांसद नहीं हैं। नियम के मुताबिक, मंत्री पद की शपथ लेने के छह महीने के भीतर उन्हें लोकसभा या राज्यसभा का सदस्य बनना होगा। लोकसभा चुनाव में गृह मंत्री अमित शाह के गुजरात की गांधीनगर और केंद्रीय मंत्री स्मृति ईरानी के अमेठी से चुनाव जीतने के बाद गुजरात में दो राज्यसभा सीटें खाली हुई हैं। इसी तरह बिहार में भी केंद्रीय मंत्री रविशंकर प्रसाद के लोकसभा



पहुंचने से राज्यसभा में उनकी सीट खाली हो गई है। उन्होंने पटना साहिब सीट पर कांग्रेस के शत्रुघ्न सिन्हा को हराया था।

पासवान को बिहार से राज्यसभा भेजा जाएगा: सूत्रों के मुताबिक, बिहार में खाली हुई

राज्यसभा सीट एनडीए के सहयोगी लोजपा प्रमुख और केंद्रीय मंत्री रामविलास पासवान को दी जाएगी। बताया जा रहा है कि भाजपा नेतृत्व चाहता था कि एनडीए की सहयोगी अन्नाद्रमुक अपने कोटे से जयशंकर को उच्च

सदन भेजे, लेकिन अन्नाद्रमुक अपनी सीट देने के लिए राजी नहीं हुई। जयशंकर तमिलनाडु से ही आते हैं।

विदेश सचिव थे जयशंकर, रिटायरमेंट के बाद मंत्री बने

जयशंकर पूर्व विदेश मंत्री सुषमा स्वराज के कार्यकाल में 2015 से 2018 के बीच विदेश सचिव थे। रिटायरमेंट के 16 महीने बाद प्रधानमंत्री नरेंद्र मोदी ने चौकाने वाला फैसला लेते हुए उन्हें मंत्रिमंडल में शामिल किया। विदेश मंत्री की जिम्मेदारी मिलने के बाद जयशंकर ने पहले ट्वीट में कहा था कि सुषमाजी के पद चिह्नों पर चलना उनके लिए गर्व की बात है।

सपा में काफी सुधार की जरूरत, लोकसभा चुनाव में उसका बेस वोट बीएसपी को नहीं मिला: मायावती



नई दिल्ली (जीएनएस)। लोकसभा चुनाव में बहुजन समाज पार्टी और समाजवादी पार्टी का गठबंधन सफल न हो पाने के बाद मायावती ने अकेले ही उपचुनाव लड़ने की घोषणा की। मंगलवार (04 मई) को वह मीडिया से मुखातिब हुईं और उन्होंने कहा कि समाजवादी पार्टी में अभी काफी सुधार लाने की जरूरत है। लोकसभा चुनाव में सपा का बेस वोट बसपा और सपा दोनों को नहीं मिला, इसलिए उन्हें लोकसभा नतीजों में ऐसे नतीजे मिले, जिसमें वह अपनी सीटें बचाने में कामयाब न हो सके। मायावती ने अखिलेश यादव को कहा कि यदि वह राजनीतिक कार्यों के साथ-साथ अपने कार्यकर्ताओं को बीएसपी की तरह मिशनरी मोड पर लाते हुए एकजुट करते हैं तो हम आगे उनके साथ हो सकते हैं।

मायावती ने अपनी प्रेस कॉन्फ्रेंस की शुरुआत में ही कहा कि अखिलेश यादव ने उनका बहुत सम्मान किया है। मायावती ने कहा कि अखिलेश यादव के पूरे परिवार का हम भी बहुत सम्मान करते हैं। सपा-बसपा का रिश्ते राजनीतिक स्वार्थ के लिए नहीं है। हमारे साथ उनके रिश्ते लंबे समय तक बने रहेंगे। बसपा सुप्रीमो ने कहा कि लेकिन राजनीतिक विवशता को दरकिनार नहीं किया जा सकता। सपा का बेस वोट उन्हें ही नहीं मिला।

अच्छी खबर!

डॉलर के मुकाबले रुपया लगातार मजबूत और कच्चा तेल हो रहा सस्ता

नई दिल्ली (जीएनएस)। मंगलवार को डॉलर के मुकाबले रुपया 11 पैसे की मजबूती के साथ खुला। सोमवार को रुपया 69.26 पर बंद हुआ था। मंगलवार को यह 69.15 पर खुला। सुबह 10.15 बजे रुपया 69.19 प्रति डॉलर पर ट्रेड कर रहा है। रेपो रेट कट की संभावना के मद्देनजर पिछले सत्र में डॉलर के मुकाबले रुपया 44 पैसे की मजबूती के साथ 69.26 पर बंद हुआ था। वर्तमान में रेपो रेट 6 फीसदी है।



उम्मीद की जा रही है कि इसमें 25 प्वाइंट्स की कटौती की जाएगी। बता दें, पिछले कुछ महीने में

अंतर्राष्ट्रीय बाजार में कच्चे तेल की कीमत में गिरावट दर्ज की गई है। करंसी बाजार के जानकार

बताते हैं कच्चे तेल की कीमत में गिरावट की वजह से रुपया लगातार मजबूत हो रहा है। साथ ही रेपो रेट में कटौती की संभावना से रुपये को और बल मिला है।

ग्लोबल इकोनॉमिक स्लोडाउन और चीन-अमेरिका के बीच ट्रेड वार का असर कच्चे तेल की कीमत में साफ दिख रहा है। सोमवार को कच्चा तेल 61 डॉलर प्रति बैरल पर बंद हुआ था। 28 मई को यह 70 डॉलर प्रति

बैरल पर ट्रेड कर रहा था। पीएम मोदी सरकार के लिए यह अच्छी खबर है कि लगातार तेल की कीमत गिर रही है। आपको बता दें, 20 जून 2014 को कच्चा तेल 115 डॉलर प्रति बैरल पर चल रहा था। जनवरी 2015 में इसकी कीमत गिरकर 49 डॉलर प्रति बैरल पर पहुंच गया था। वर्तमान में यह 61 डॉलर प्रति बैरल पर ट्रेड कर रहा है। भारत अपनी जरूरत का 84 फीसदी तेल आयात करता है।

फिल्मी कोना

सलमान की भारत के साथ दिखाया जाएगा आर्टिकल 15 का ट्रेलर



फिल्म आर्टिकल 15 का ट्रेलर सलमान खान अभिनीत फिल्म भारत के साथ दिखाया जाएगा। पहला टीजर रिलीज होने के बाद, आर्टिकल 15 का ट्रेलर देशभर में वाहवाही बटोर रहा है। इस साल ईद पर रिलीज होने वाली फिल्म भारत के साथ आयुष्मान खुराना अभिनीत फिल्म आर्टिकल 15 का ट्रेलर भी दिखाया जाएगा। फिल्म के निर्माता सलमान खान के विशाल प्रशंसक वर्ग पर भरोसा रखते हैं। यही वजह है कि आर्टिकल 15 का ट्रेलर भारत के साथ दिखाने का फैसला लिया गया है जो फिल्म के प्रति व्यापक लोकप्रियता लाएगा। डिजिटल स्पेस के माध्यम से दर्शकों की दिलचस्पी को समझते हुए, सलमान की लोकप्रियता के मद्देनजर भारत के साथ फिल्म का ट्रेलर निर्माताओं के लिए लाभदायक साबित होगा। आर्टिकल 15% लंदन इंडियन फिल्म फेस्टिवल के दसवें संस्करण में वर्ल्ड प्रीमियर के लिए तैयार है। लंदन इंडियन फिल्म फेस्टिवल दक्षिण एशिया का सबसे बड़ा फेस्टिवल माना जाता है और यह इन्वेंटिविटी इन्फोटेक ओपनिंग नाइट फिल्म होगी।

भारत की प्रधानमंत्री बनना चाहती हैं प्रियंका, निक को बनाएंगी राष्ट्रपति



अभिनेत्री प्रियंका चोपड़ा जोनास ने कहा है कि वह भविष्य में भारत का प्रधानमंत्री बनने की दौड़ में शामिल होना चाहेगी। पीपुल्स डॉट कॉक के अनुसार, कोटिको की अभिनेत्री ने %ट सई टाइम्स% के साथ एक साक्षात्कार में अपने लिए और अपने पति व पाँप स्टार निक जोनास के लिए राजनीतिक आकांक्षाएं जाहिर कीं। प्रियंका (36) ने कहा, मैं भारत के प्रधानमंत्री की दौड़ में शामिल होना चाहूंगी। मैं चाहूंगी कि निक राष्ट्रपति की दौड़ में शामिल हों। उन्होंने कहा, राजनीति से जिस तरह की चीजें जुड़ी हुई हैं, मुझे पसंद नहीं हैं, लेकिन मैं जानती हूँ कि हम दोनों वाकई एक बदलाव चाहते हैं। ना कमी नहीं कहा। प्रियंका ने हालांकि कहा कि उन्होंने अपने जीवन के दौरान गैर राजनीतिक रहने की कोशिश की, क्योंकि वह मानवता का मनोरंजन करना चाहती हैं, लेकिन उन्होंने इस सच्चाई से इनकार नहीं किया कि निक (26) एक महान नेता बन सकते हैं। उन्होंने कहा, वह (नारीवादी) शब्द का इस्तेमाल करने से डरते नहीं हैं और मुझे वह अच्छा लगता है।

गवालियर को ग्रीन गवालियर बनाने की दिशा में प्रशासन की पहल

गवालियर (न.सं.)। बढ़ते शहरीकरण के कारण धीरे धीरे पेड़ों की संख्या कम होती जा रही है जिसके कारण पर्यावरण को भी क्षति पहुँच रही है। इसलिए पेड़ लगाना पर्यावरण संरक्षण की दिशा में महत्वपूर्ण कदम है। इसी दिशा में जिले को ग्रीन गवालियर के रूप में विकसित करने के लिए प्रशासन ने पहल की है। इसमें सभी शासकीय विभागों की भूमिका रहेगी। साथ ही आम जन की भागीदारी से इस अभिनव पहल को साकार किया जायेगा।

कलेक्टर श्री अनुराग चौधरी ने सभी एसडीएम एवं अन्य विभागीय अधिकारियों को निर्देश दिये हैं कि वृक्षारोपण के लिए सभी प्रभावी कार्ययोजना पर काम करें। सोमवार को आयोजित टीएल बैठक में सभी अधिकारियों ने अपने प्रजेन्टेशन भी दिये। जिन विभागों के प्रजेन्टेशन नहीं थे उन्हें शाम तक अपने प्रजेन्टेशन प्रस्तुत करने के निर्देश दिये गये। कलेक्टर ने निर्देश दिये हैं कि पौधारोपण के लिए स्थान चिन्हित करें और आगामी टीएल बैठक में इसका प्रजेन्टेशन दें इसके अगले सप्ताह में पौधारोपण के लिए चिन्हित स्थानों पर गड्डे खोदने का



सभी कर्मचारी लगायेंगे कम से कम एक पौधा

कोषालय अधिकारी ने बताया कि कोषालय से लगभग 22 हजार से अधिक कर्मचारियों का वेतन प्रतिमाह निकाला जाता है जिले में और भी शासकीय कर्मचारी कार्यरत हैं प्रत्येक कर्मचारी कम से कम एक पौधा लगायेगा प्रशासन द्वारा स्थानों का चयन करके बंजर पहाड़ियों को हरा भरा करने का प्रयास है। शासकीय कर्मचारी भी एक एक पौधा लगाकर अपना योगदान देंगे जिले में लगभग साढ़े पाँच हजार करीब शिक्षक हैं प्रत्येक शिक्षक एक एक पौधा लगायेगा। जिला शिक्षा अधिकारी को इस संबंध में निर्देश दिये गये हैं।

काम प्रारंभ होगा। जुलाई माह में संदीप केरकेट्टा, श्री रिकेश वेश्य, स्मार्ट सिटी सीईओ श्री महीप तेजस्वी समस्त एसडीएम एवं अनूप कुमार सिंह, जिला पंचायत सीईओ श्री शिवम वर्मा, एडीएम श्री कलेक्टर श्री चौधरी ने विभिन्न

विभागों के प्रजेन्टेशन देखे उन्होंने नगर निगम को निर्देश दिए हैं कि यदि नगर निगम किसी क्षेत्र में निर्माण कार्य के लिए वृक्ष कटाई की अनुमति देता है तो उसके बदले में एजेन्सी से उतने ही पौधे लगवाये। शस्त्र लाइसेंस बनवाने वाले, क्रेशर संचालकों एवं खनन करने वालों से भी पेड़ लगवाये जायें। कलेक्टर श्री चौधरी ने कहा है कि सभी विभाग अपनी जिम्मेदारी तय करें एवं विभिन्न विभागों से संबंधित संस्थानों को भी इस अभियान में शामिल करें। विद्युत विभाग एक लाख से अधिक बिल का भुगतान करने वाले उपभोक्तकों से एक एक वृक्ष लगाने को कहें।

30 जून से पड़ाव रेलवे ओवर ब्रिज पर दोनों ओर से प्रारंभ होगा यातायात

गवालियर (न.सं.)। मध्यप्रदेश के खाद्य, नागरिक आपूर्ति एवं उपभोक्ता संरक्षण मंत्री श्री प्रद्युम्न सिंह तोमर ने रेलवे से संबंधित गवालियर शहर की विभिन्न समस्याओं के निराकरण के लिए झाँसी स्थित डीआरएम कार्यालय में डीआरएम के साथ बैठक कर विभिन्न बिन्दुओं पर चर्चा की तथा आमजन की सुविधा के लिए आवश्यक कार्य शीघ्र पूर्ण करने के निर्णय लिए गए। बैठक में डीआरएम श्री नीरज अम्बास, सीनियर डीएम नोर्थ सुश्री गुजन श्रीवास्तव, डीसीएम श्री नीरज भटनागर, नगर निगम में नेता प्रतिपक्ष श्री कृष्णराव दीक्षित एवं श्री प्रवीण अग्रवाल उपस्थित रहे।

खाद्य एवं नागरिक आपूर्ति मंत्री श्री तोमर ने सोमवार को झाँसी में रेलवे अधिकारियों के साथ चर्चा की। बैठक में पड़ाव रेलवे ओवर ब्रिज का कार्य पूर्ण कराते हुये आमजन के लिये 30 जून 2019 से यातायात प्रारंभ किये जाने का निर्णय लिया गया। आदर्श मिल रोड गवालियर में नैरोगेज की रेलवे स्थित पुलिया के नीचे 350 मिलीमीटर व्यास का आरसीसी पाइप सीवर नेटवर्क कनेक्शन कार्य शीघ्र कराये जाने हेतु निर्णय लिया गया। इसके साथ ही आदर्श मिल रोड रेलवे क्रॉसिंग, तानसेन रोड



रेलवे क्रॉसिंग प्लेटफार्म नंबर 4 के पास, गांधी नगर रेलवे क्रॉसिंग, मरीमाता महलगांव रेलवे क्रॉसिंग, मोतीझील रेलवे क्रॉसिंगों पर कई वर्ष पुराने जीर्ण शीर्ष बेरियल (पुराने रेलवे फाटकों) को हटाकर नवीन लिफ्टिंग बूम बेरियल लगाए जाने का निर्णय लिया गया।

बैठक में प्लेटफार्म नंबर 4 पर एवं रेलवे के बाहर के परिसर में साफ सफाई एवं ऑटो स्टैंड के आसपास की रोड की रिपेयरिंग का निर्णय लिया गया। वहीं बिरला नगर रेलवे सब स्टेशन के उन्नयन का कार्य शीघ्र प्रारंभ कराने का भी निर्णय लिया गया। इसके साथ ही अन्य कई बिन्दुओं पर चर्चा कर निर्णय लिए गए।

नौपता खत्म के बाद भी गर्मी से राहत नहीं, लू को दौरे अभी जारी रहेगा



गवालियर। नौपता खत्म होने के बाद गर्मी से राहत मिलने की उम्मीद लगाए प्रदेश के लोगों को फिलहाल कोई राहत मिलती नहीं दिख रही है। प्रदेश भर में तीव्र लू को देखते हुए मौसम विभाग ने सीजन में पहली बार रेड अलर्ट जारी किया है। झुलसाने वाली गर्मी को देखते स्वास्थ्य विभाग ने भी एडवाइजरी की है। गवालियर-चंबल संभाग के कई जिलों में सुबह से लेकर शाम तक लू चल रही है जबकि मौसम विभाग ने अगले दो दिन तक लू चलने की संभावना व्यक्त की है। वही बढ़ती गर्मी को मद्देनजर रख स्वास्थ्य विभाग ने एडवाइजरी जारी कर बताया की आमजन धूप व गर्मी से बचें। घर के अंदर हवादार एवं ठंडे स्थान पर रहें। अत्यधिक शारीरिक श्रम वाली गतिविधियां दिन के अधिकतम तापमान वाले घंटों में नहीं करें।

सभी शासकीय कार्यालयों में भी रखे जायेंगे सकोरे

गवालियर। तापमान बढ़ने के साथ ही गरमी का प्रकोप भी बढ़ रहा है। कभी हमारे घरों एवं आसपास के क्षेत्र में चहचहाने वाले पक्षी अब विलुप्त होते जा रहे हैं। हम पक्षियों की चहचहाहट को बरकरार रखने के लिए कदम बढ़ाना होगा गरमी में पक्षी अपनी प्यास बुझा सके। इसके लिए हम अपने घरों में पक्षियों के लिए सकोरे में पानी भरकर रख सकते हैं। इसके साथ ही सभी शासकीय कार्यालयों में एवं अन्य शासकीय परिसरों में भी सकोरे रखे जा रहे हैं।

श्रमसाधना प्रिंटर्स
अंचल की पहली बहुरंगीन प्रिंटिंग मशीन
सभी प्रकार की स्टेनरी, पोस्टर, हैण्डबिल, स्टीकर, स्मारिका, लीफलेट
एक ही बार में बहुरंगीन प्रिंटिंग करने का सर्वोत्तम स्थान
पारख जी का बाड़ा, दौलतगंज, गवालियर
0751-2625029, 2434701, 98270-17078
ई-मेल : shramsadhnagwl@gmail.com